



MINUTI

GVERN LOKALI HAL TARXIEN

IS-SEBA' LEGISLATURA 2013 - 2017

SEDUTA NUMRU 03/07

I-Erbgħa 22 ta' Mejju 2013 fil-5.30pm

PREŻENTI

JOSEPH ABELA	SINDKU
PAWLU FARRUGIA	VIĊI SINDKU
FRANCIS AGIUS	KUNSILLIER
KEITH DARMANIN	KUNSILLIER
LAWRENCE BONAVIDA	KUNSILLIER
ISHMAEL DALLI	KUNSILLIER
DORIS VELLA	KUNSILLIER
PAUL J. PACE	SEGRETARJU EŻEKUTTIV
ANTONELLA GALEA	ASST. PRINCIPAL

AGENDA

1. Qari u approvazzjoni tal-Minuti
2. Kommunikazzjoni mis-Sindku (Inkluz korrispondenza)
3. Ingagg ta' Skrivana fuq Skala 15 fuq bażi Full Time
4. Audit Investigattiv
5. Affarijiet Finanzjarji : i) *Skeda ta' Pagamenti għax-xahar ta' Mejju 2013*
ii) *Quarterly Financial Report – Jannar sa Marzu 2013*
6. Fwejjeg oħra
7. Għeluq tal-laqgħa

TALBA

Is-Sindku qal il-talba u ppressieda l-laqgħa.

1 Qari u Approvazzjoni tal-Minuti

- i Il-Minuti tal-Laqgħa tas-Seduta 02/07 ġew moqrija mis-Sindku peress li ma ġewx mgħoddija minn qabel.
- ii Dawn ġew approvati unanimament. Il-Minuti ġew iffirmati mis-Sindku s-Sur Joseph Abela u mis-Segretarju Ezekuttiv is-Sur Paul J. Pace.

2 Komunikazzjoni mis-Sindku (inkluż korrispondenza)

- i. Is-Sur Paul Farrugia dwar il-proġett staqsa x'għara dwar l-artiġġanat? Is-Sindku nforma lill-Kunsill li s'issa nies interessati u li kienu ġew jinkitbu huma 4 biss. Pero hu min naħa tiegħu diġa' qed jagħmel kuntatt ma xi nies li jagħmlu dan it-tip ta' xogħol sabiex forsi jinvolvu ruħhom.
- i.i Is-Sur Farrugia qal ukoll li fil-parti tal-proġett ta' Pjazza Sta Tereza fl-Information Kiosk rridu nsibu lil xi hadd li joqgħod fiha. Minn go din il-kiosk ser tingħata l-informazzjoni kollha relatata kif ukoll ser isir it-tqassim tal-interactive dvd.
- i.ii Is-Sur F.Agius qal li biex forsi nevitaw aktar spejjeż fuq il-Kunsill jissuggerixxi li nkellmu lil xi hadd mill-MTA forsi jipprovdulna persuna huma.
- ii. Is-Sindku nforma lill-Kunsill li l-Housing Authority s'issa għadha ma pprocessatx l-pagament.
- ii.i Dwar biċċa art l-oħra in konnessjoni ma' dan il-proġett maħsuba li ssir parkeġġ, is-Sindku qal li l-permess tal-MEPA, ġie rivedut u minn €2919.24 issa rridu nħallsu €2699.24. Dan il-permess ikun validu għal 5 snin li jistgħu jerġgħu jiġġeddu. Is-Sindku kompli jgħid li skond il-kunratt iffirmit mal-Lands, id-devoluzzjoni tal-art tkopri perjodu ta' 15-il sena.
- ii.ii Is-Sur P. Farrugia staqsa dwar jekk hemmx xi klawnsola li tistipola xi żmien li jrid jinbada l-proġett propost. Is-Seg. Ezek. wieġeb li m'hemm xejn indikat f'dan is-sens u l-unika naħa hija li ladarba jinbada x-xogħol dan irid ikun konkluż fi żmien 6 xhur.
- ii.iii Is-Sindku ssuggerixxa li l-parti ta' fuq ta' Għien Joanne dik li tmiss ma' Luqa Road tinbidel u tigi f'parkeġġ riżervat għal dawk ir-residenti tal-blokki. Dan qed jissuggerih għal fatt li l-ispejjeż involuti jkunu ferm inqas minn dawk stmati għall-proġett tal-parkeġġ originali biswiet l-istess blokki.
- ii.iv Is-Sur P. Farrugia rimarka li l-iskop oriġinali meta saret l-applikazzjoni kien li taħt il-propost parkeġġ jinbade xi garaxxijiet li l-Kunsill jkollu dħul finanzjarju minnhom. Komplu jgħid ukoll li hu ma jaqbilx li jintmiss proġett magħmul minn Gvern Laburista.
- ii.v Is-Sur K. Darmanin qal li nistgħu nitolbu permess lill-MEPA u naraw x'jiġri.
- ii.vi Is-Sur F. Agius staqsa b'liema mod jista' l-Kunsill jikkontrolla li jkun għar-residenti tal-blokki biss? Is-Sindku wieġeb li f'dak il-każ nistgħu napplikaw għal residential parking.
- ii.vii Il-kunsillieri qalu li huma assolutament ma jaqblux mar-residential parking.
- ii.vii Is-Sur F.Agius ssuggerixxa li dan is-sugġett jiġi diskuss f'laqgħa oħra tal-Kunsill u jitnizzel fl-Agenda.

ERDF

Proġett-Tisbiħ
Luqa Road

Parkeġġ
propost Luqa
Road

iii Is-Seg. Ezek. ser jtkellem mas-Segretarja tal-Perit tal-Kunsill sabiex jiġbor aktar dettalji dwar il-ħlas tal-permess tal-MEPA u b'hekk ikun f'pożizzjoni li jgħaddi aktar dettalji lill-Kunsill sa laqgħa oħra li jmiss.

iv Is-Sindku qara ittra li rċevjna mingħand is-Sur Vincent Schembri rigward biċċa art fi Triq Ħal Luqa fejn sar il-proġett ta' ameljorament bejn il-blokki.

Is-Sur P. Farrugia qal li flimkien mas-Seg. Ezek kien mar il-Lands Dept u ċċekja u ma sabu xejn. Saħnsitra kienet saret anke Mistoqsija Parlamentari.

Ġie deċiż li s-Seg. Ezek. jerga jiċċekja mal-Lands Dept u jibgħat l-inkartament kollu lill-Avukat tal-Kunsill għall-parir tiegħu. Is-Seg. Ezek. ser jirraporta lura lill-Kunsill f'laqgħa oħra li jmiss.

V Rigward il-każ li kellna pendent ma' l-ARRIVA dwar il-każ tal-inċident fil-Monument tal-Vittmi tal-Gwerra, irċevjna Discharge Form mill-kumpanija CITTADEL għal rifiżjoni ta' €800 spejjeż. Ser niċċekjaw li dan l-ammont huwa dak mistenni u jekk kollox ikun sew is-Sindku ser jiffirma din id-Discharge Form sabiex fl-aħħar jgħaddulna l-pagament mistennija.

vi Dwar ir-Restawr tan-Niċċa ta' San Pawl, is-Seg. Ezek. qal li rċevjna 3 kwotazzjonijiet. Il-Kunsill b'mod unanimu qabel li l-irħas kwotazzjoni hija dik ta' ReCoop għal valur ta' €1269.69 VAT inkluż. Is-Seg. Ezek ser jikkuntatja lill-kumpanija msemmija sabiex jinbada x-xogħol malajr kemm jista' jkun. Sadaniant is-Seg. Ezek kompli jgħid li għamel kuntatt mad-Dipt. Gvern Lokali sabiex jara x'aktar għandhom bżonn min naħa tagħhom sabiex jinbada x-xogħol.

Restawr tan-Niċċa ta' San Pawl

vii Rigward il-PV System, is-Seg. Ezek ser ikellem lill-Kuntrattur sabiex japplika għall-meter. Is-Seg. Ezek ser ikompli jsegwi dan il-każ.

PV System

viii Is-Sindku qal li tkellem mal-Kuntrattur li qed jieħu ħsieb ix-xogħol fil-komun tal-Blokki tal-Flats tal-Gvern fejn il-kuntrattur tah kelma li sa l-aħħar tal-gimgha x-xogħol fi Blokk 4 għandu jkun lest.

ix Rigward il-PPP, is-Seg. Ezek. qal li reġa tkellem mad-Dipt. Gvern Lokali sabiex jipprova jgħaġġel l-proċess tal-ħlas.

PPP u Resurfacing

Is-Seg. Ezek. kompli jispjega li fir-rigward ta' xogħol tar-resurfacing, huwa tkellem mal-Perit fejn mill-kontijiet jidher li l-Kunsill ġie mitlub iħallas għal xogħol tal-Kumpanija GO. Il-kuntrattur diġa kellu ftehim mal-kumpanija GO li x-xogħol li ser jagħmel ser ikun jitħallas dirett hu u għalhekk il-kuntrattur mhux suppost li reġa talab lil Kunsill il-ħlas għal dan l-istess xogħol. Is-Seg. Ezek. qal li hu ser jagħmel laqgħa mal-Perit u l-kuntrattur sabiex jerġgħu jdur u l-kontijiet u fejn hemm ħlas doppju l-kuntrattur ser jiġi mitlub joħroġ *Credit Notes*.

Is-Seg. Ezek. spjega wkoll li tkellem mad-Dipt. Gvern Lokali fejn infurmahom li peress li xogħol tat-trenching relatat mal-WSC kienet spiża mhix ppjanataw għall-Kunsill, talabhom sabiex jikkunsidraw li jżidulna aktar l-għajjuna finanzjarja f'dan ir-rigward. Huwa qal li d-Dipt. Gvern Lokali aċċetta u ser jżidu l-fondi bi 30%.

x Is-Sur P. Farrugia staqsa lis-Seg. Ezek jekk il-pagamenti fuq l-aħħar Skeda ta' Pagament għaddewx kollha. Is-Seg. Ezek. wieġeb li ladarba ċċekja l-affarijiet kollha ta' struzzjonijiet sabiex il-pagament jgħaddu kollha kif maqbul.

- | | | |
|------|---|-------------------------|
| xi | Is-Sindku nforma lill-Kunsill li mill-4 bozoz li kellna l-approvazzjoni mill-Enemalta sabiex nipproċedu, twaħħlu 2 biss. Għal fatt li waħda mit-tnejn li ma twaħħlux ir-residenti qalu li hemm biżżejjed dawl u l-oħra meta ġew biex iwaħħluwa peress li din trid tehel ma' blokk ta' appartamenti, is-sid tal-flat ta' taħt aċċetta filwaqt li ta' fuqu le u allura ma twaħħlitx. | Bozoz godda |
| xii | Is-Sindku qal li ċempillu tal-MQUIP fejn staqsih x'ser nagħmlu fuq it-tiswija/bdil tal-bandli. Kompla jgħid li hu nfurmah li għalissa ser iwaqqaf kollox u fil-każ jerga jkellmu iktar 'il quddiem. | Tiswija/Bdil tal-Bandli |
| xiii | Rigward l-użu tal-ground 5a side s-Sindku nforma lill-Kunsill li ladarba tgħaddi l-festa ser jieħu ħsieb ilaqqa' l-partijiet kollha. | Użu tal-Ground 5a side |
| xiv | Is-Sindku nforma lill-Kunsill li l-Festival tal-Fjuri ser jiġi pospost għal żmien ieħor iktar adekwat. | Festival tal-Fjuri |
| xv | Is-Sindku staqsa lis-Sur P. Farrugia dwar email li rċevejna fuq il-Convenant of Mayors. Is-Sur P. Farrugia qallu sabiex jagħmel kuntatt mas-Sur Jimmy Magro tal-AKL sabiex jispjegalu eżatt xi jrid isir. | Convenant of Mayors |
| xvi | Is-Sindku qal li rċieva korrispondenza mingħand EUPA dwar xi ħlas pendenti. Is-Sindku staqsa lis-Sur P. Farrugia sabiex jgħati iktar dettalji dwar dan is-sugġett. Is-Sur Farrugia spjega li suppost kollox kien imħallas u kemm –il darba hu flimkien ma' Ex Seg. Eżek. iltaqgħu magħhom u rrangaw l-affarijiet. Is-Sur Farrugia talab lis-Seg. Eżek. sabiex ifittex fl-Accounts u fil-file u hemmhekk għandu jsib kollox spjegat. | EUPA – Youth Exchanges |
- Is-Seg. Eżek. ser jiċċekkja u jirraporta f'laqgħa oħra li jmiss.

Is-Sur Ishmael Dalli wasal fis-7.15pm

- | | | |
|-------|---|---------------------------------------|
| xv | Is-Sindku nforma lill-Kunsill li kellu laqgħa ma' xi residenti li joġġhodu fl-akkwati tar-razzett li hemm fi Triq San Tumas. Dawn l-istess residenti għaddewlu wkoll xi ritratti u talbuh biex jaraw forsi l-Kunsill jistax jintervjeni b'xi mod. | Razzett fl-akkwati ta' Triq San Tumas |
| xv.i | Is-Sur P. Farrugia qal li aħna bħala Kunsill u bħalma dejjem tkellimna m'għandniex nidhlu fiha ladarba l-każ qiegħed Sub Giudice. Is-Sur K. Darmanin qabel ma' li qal s-sur P. Farrugia. | |
| xv.ii | Is-Sindku wieġeb li hu tal-parir li aħna bħala Kunsill nistgħu nitolbu lill-Avukat tal-Kunsill jagħtina l-parir legali tiegħu u ninfurmaw lir-residenti b'dik l-informazzjoni li jkollna f'idejna. | |
- Il-Kunsill qabel mas-Sindku.

3 Ingaġġ ta' Skrivana fuq Skala 15 fuq Bażi Full Time

Ingaġġ ta' skrivana full time

- i Is-Seg. Eżek. informa lill-Kunsill li wara li kemm id-Dipt. Gvern Lokali kif ukoll l-ETC tawna l-approvazzjoni tagħhom sabiex noħorgu għas-sejha, sa data tal-għeluq waslu 4 applikazzjonijiet – 1 mill-Kunsill tagħna stess, 1 minn Kunsill Lokali ieħor u 2 thru' l-ETC.
- ii Gie maħtur Bord ta' l-Għazla kompost minn : Is-Sindku s-Sur J. Abela, Is-Seg. Eżek is-

Sur P. J. Pace, il-Kunsillieri s-Sur F. Agius u s-Sur L. Bonavia. L-Interviews ser isiru nhar l-Erbgħa 12 ta' Ġunju fis-6.00pm.

Audit
Investigattiv

4 Audit Investigattiv

Is-Sindku nforma lill-Kunsill li hu flimkien mas-Seg. Ezek waqt li kienu qed jiċċekjaw l-ispejjeż involuti tal-festa tal-2012 innota li l-ispiza tal-bins on wheels kienet kemmxejn għolja u għalhekk is-Seg. Ezek iċċekjaha mal-prezzijiet kkwotati fit-tender u sab li kien hemm xi diskrepanzi. Apparti minnhekk waqt li kien qed idur il-kontijiet kollha sab xi nuqqasijiet oħra.

Sadanittant is-Sindku qal li kellu laqgħa mal-Kuntrattur li għandna tender miegħu tal-iskips u bins on wheels u wrih dawn in-nuqqasijiet u talbu jekk jistax jipprovdi l-istess servizz tas-sena l-oħra imma bil-prezz hekk kif indikat fit-tender. Il-Kuntrattur baqa' jsostni li dak il-prezz ma kienx jinkludi l-festa u li għalhekk din is-sena ma setgħax jipprovdi s-servizz b'dak il-prezz indikat fit-tender imma bir-rati bħas-snin ta' qabel.

Is-Sindku kompli jgħid li skond il-liġi obligat li jinforma lill-Ministru responsabbli b'dawn in-nuqqasijiet kif fil-fatt għamel.

Il-Kunsill qabel li nistennew l-eżitu tal-Awdituri.

5 **Affarijiet Finanzjarji – Skeda ta' Pagamenti**

- i Il-Kunsill approva unanimament l-Iskeda ta' Pagamenti nru 02/07. Din l-iskeda giet iffirmata mis-Sindku s-Sur Joseph Abela, mis-Seg. Ezek is-Sur Paul J. Pace u minn żewġ Kunsillieri.
- ii Is-Seg. Ezek. spjega l-Quarterly Financial Report għal-perijodu bejn Jannar sa Marzu 2013 ippreparat mill-Accountant tal-Kunsill. Dan ir-Rapport gie ffirmat mis-Sindku u mis-Segretarju Ezekuttiv.
- iii Is-Seg. Ezek. ressaq quddiem il-Kunsill Projected Cashflow għas-sena 2013 u ta spjegazzjoni tat-tabella kif pprezentata.

6 **Hwejjeg oħra**

6.1 Il-Kunsillier Keith Darmanin u l-Kunsilliera Doris Vella pprezentaw il-lista ta' persuni sabiex ikunu membri fis-Sotto Kumitat rispettiv tagħhom:

6.1.1 Il-Kunsill approva nem. con. li l-persuni li isimhom jidher hawn taħt bħala membri fis-Sotto Kumitati.

6.1.2 Sotto Kumitat Żgħażaġħ u Sports (Keith Darmanin)

Joseph Farell, Michael Cassar, Claudienne Lanzon, Rodney Pisani, Kimberley Vella

6.1.3 Sotto Kumitat Żamma tal-Ordni Pubblika (Keith Darmanin)



Kenneth Tabone, Michael Cassar, Edgar Busuttil, Luke Genuis

6.1.4 Sotto Kumitat Hidma u Għajnuna Soċjali (Doris Vella)

Mary Frendo, Pawlina Barber, Charlie Vassallo, Manuel Mifsud, Cikka Briffa, Doris Scicluna

- 6.2 Is-Sur K. Darmanin qal li kellu laqgħa mas-Sur Alfons Zammit fuq Youth Exchanges. Jekk il-Kunsill jaċċetta qed jipproponi li b'kollaborazzjoni mas-Sur Zammit l-ewwel exchange tkun f'Lulju u rridu nsibu 8 zgħażaġh bejn 16 u 20 sena kif ukoll Leader mara.

Il-Kunsill unanimament qabel li jsiru dawn l-Exchanges. Ser isiru l-avviżi neċessarji fil-knejjes u fil-gazzetti. It-tmien partecipanti ser jittellgħu bil-polza minn fost dawk iż-zgħażaġh kollha li ser jiġu jinkitbu.

- 6.2.1 Is-Sur Darmanin qal li kellu laqgħa mal-Iskwadra ta' Kontra d-Drogi u sar qbil li ssir laqgħa għar-residenti xi Sibt filgħodu fis-sajf.

- 6.2.2 Is-Sur Darmanin qal ukoll li kellu intervista minn studenta universitarja tal-ligi fuq in-Neighbourhood Watch.

- 6.3 Is-Sur Frans Agius staqsa dwar jekk giex iffirmit il-ftehim. Is-Seg. Ezek wieġeb li ser jerga jkellem lis-Sur Ray Abela tat-TCTC sabiex jiċċekkja dwar il-ħlas mitlub fuq dan il-ftehim għal dawn il-korsijiet tal-kompjuter.

- 6.3.1 Is-Sur Agius qal li reġgħu ħarġu s-sejthiet għall-Lifelong Learning min-naħa tad-Dipt. tal-Edukazzjoni. Is-Sur Agius ssuġġerixxa li nagħmlu biss dawk il-korsijiet li ma jinvolvu ebda ħlas għall-Kunsill li huma Inġliż, Malti u Matematika.

Il-Kunsill qabel unanimament li noħroġu sejtha għal dawn il-korsijiet. Ser jintbgħatu l-avviżi fil-gazzetti u knejjes.

- 6.3.2 Is-Sur Agius staqsa lis-Seg. Ezek. jekk intbgħatux l-ittri relatati ma' Gieħ Ħal Tarxien. Is-Seg. Ezek. wieġeb li għad iridu jintbgħatu peress li l-istaff kien impenjat fuq xogħol ieħor. Ladarba tgħaddi l-festa ser jara li jintbgħatu dawn l-ittri.

Gieħ Ħal
Tarxien

- 6.4 Is-Sur I. Dalli qal li kellu laqgħa mal-Greenpak biex jara kif nistgħu nziedu rata tal-gbir tal-iskart riċiklat fir-raħal.

- 6.4.1 Kif ukoll kellu laqgħa mal-operatur tal-knis fejn sab kollaborazzjoni assoluta mingħandu.

- 6.5 Is-Sinj. D. Vella qalet li ser torganizza ħarġa għat-tfal fix-xahar ta' Ġunju. Is-Sinj. Vella talbet sabiex il-kunsill japprova li jħallas l-ispejjeż tat-trasport għat-tfal residenti għand is-sorijiet.

Il-Kunsill qabel li ssir din l-attiivta' kif ukoll li l-ħlas tat-trasport tat-tfal residenti għand is-sorijiet ikun ssussidjat mill-Kunsill.

- 6.6 Is-Sindku qal li rċevjna invit għall-10 ta' Ġunju 2013 fit-8pm fil-Knisja ta' San Bert mingħand is-Sinj. Veronica Barbara ta' Ħal Tarxien maż-Żmien.

- 6.6.1 Is-Sindku qal li ser jissuġġerixxi lil ħwienet u każini li din is-sena minnflok bins għal jiem

tal-festa joħorġu boroż suwed u l-Kuntrattur tal-iskart domestiku bi ftehim mal-Kunsill kull fil-għaxija jgħaddi jgħbor dawn il-boroż. Is-Sindku ser jittellem mal-Kuntrattur biex jara xi spejjeż hemm involuti.

Il-Kunsill qabel li jsir hekk.

7 Għeluq tal-Laqqgħa

- i Il-laqqgħa ntemmet fit-8.30pm.
- ii Laqqgħa oħra ser issir nhar l-Erbgħa 19 ta' Ġunju 2013 fil-5.30pm.



Sur Joseph Abela
Sindku



Sur Paul Pace Dip. B. A. Bus Mangt MBA
Seg. Ezek